



Мойнақта сууды үнемлейши технологиялар құрылды

Қарақалпақстанлы жаслардың дийқаншылық пенен шуғылланыуына имканият жаратыў мақсетинде аўыл хожалығына қәнигелескен «Мўйноқ келажак бунёдкорлари» ЖШЖ шөлкемлестирилди. Мойнақ районындағы қайта пайдаланыўға киргизилген хәм резерв жер майданларынан 5 мың гектар ажыратып берилди.



ҚР Суў хожалығы министрлиги баспасөз хызметиниң хабар бериўинше, Мойнақ районы «Қазақдәрья» АПЖ аймағындағы 6 км суўғарыў тармақлары реконструкцияланды хәм жаңадан 2 км көтерме канал қазылды. Сондай-ақ, «Қазақдәрья» каналына 2 дана НДН-20 хәм 1 дана СНПЭ 500/10 маркалы насос агрегатлары орнатылды.



«Қазақдәрья» аўылындағы жаслар ушын ажыратылған егислик майданларды кепилликли суў менен тәмийинлеў мақсетинде усы аймақта сууды үнемлейтуғын технологиялар енгизилмекте. Буның ушын қосымша 300 метрден аслам узынлықта канал қазылып, 2 дана сууды иркиўши гидротехникалық сооружение құрылды. Суудың артықша ысырап болыуының алдын алыў мақсетинде қосымша құрылған каналға геотекстиль хәм геомембрана төселди. Бул канал арқалы келген суў 4 хәўизде бир-бирине өткерилип, тындырылады. Кейин арнаўлы насослар жәрдемінде атызларға орнатылған қубырлар хәм шланглар арқалы егислик майданға жеткерип бериледи.

Жақында «Мойнақ жасларының шаруашылық комплекси» дөгерегинде пайда етилген бағ хәм аймақтағы 6 гектарлық майданға егилген чеснок атызларында да тамшылатып суўғарыў технологиясы енгизилди.

Қарақалпақстан хабар агентлиги.